

23rd November 1963]

கனம் திரு. எம். பக்தவத்சலம் : அந்தக் கேள்வி பால் ஆகி அடுத்த கேள்விக்கு அமைச்சர் பதில் அளித்துக் கொண்டிருக்கிறார். இப்பொழுது அதைப் பற்றிக் கிளப்ப இடமே இல்லை.

திரு. வெ. கிருஷ்ணமூர்த்தி : சார், ஆன் எ பாயிண்ட் ஆப் ஆர்டர். இந்தப் பக்கத்திலே இருக்கிற உறுப்பினர்கள் உப கேள்விகள் போட அடிக்கடி கையைத் தூக்கி இருந்தாலும் கனம் உதவி சபாநாயகர் அவர்கள் இங்கே பார்க்காத காரணத்தால் நாங்கள் கேள்விகள் கேட்க முடியவில்லை. ஆகவே இந்தக் கேள்விக்கு மேலும் அரைமணி நேரம் ஒதுக்கி விவாதம் நடத்த சபை முதல்வர் ஒப்புக் கொள்ளவேண்டும் என்று கேட்டுக் கொள்கிறேன். 10-00 ப.ம.

கனம் திரு. எம். பக்தவத்சலம் : இன்றைக்கு இந்த கேள்விகள் எல்லாம் இருக்கின்றன. அவைகளுக்கெல்லாம் சப்ளிமெண்டரி கேள்விகள் வேண்டியதில்லை. அப்படியே ப்ரொஸிடியுங்ஸில் என்டர் பன்னி விடலாம் என்று அங்கத்தினர்கள் ஒப்புக் கொண்டால், இன்னும் அரை மணி நேரத்திற்கு அந்தக் கேள்வியைப் பற்றியே பதில் சொல்லலாம். ஆனால் ஒது ஒரு நல்ல ப்ரிஸிடென்ட் ஆக இருக்காது.

கனம் உதவி சபாநாயகர் : கனம் அங்கத்தினர் கிருஷ்ணமூர்த்தி அவர்கள் கூறிய ஒழுங்குப் பிரச்சனை சரியானதல்ல. இங்கே சேரில் இருப்பவர் கண்ணில் பட்டிருந்தால் அங்கத்தினர் கேள்வி கேட்க அனுமதிக்கப்பட்டிருப்பார். வேண்டும் என்றே அனுமதிக்கப்பட வில்லை என்று நினைப்பது சரியல்ல. ஆகவே அவர் எழுப்பியது ஒரு ஒழுங்குப்பிரச்சனை ஆகாது.

சித்த வைத்தியச் சாலைகள்

* 485 கேள்வி.—**திரு. சி. ம. அம்பிகாபதி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) Sidha Dispensary என்பதை Modern Medicine என்று மாற்றும்போது அங்கே வேலை செய்துவரும் டாக்டர்களுக்குள்ள தகுதி என்ன?

(இ) சித்தா டிஸ்பென்சரியில் வேலை செய்யத் தகுதி பெற்றவர்களுையே Modern Medicine டிஸ்பென்சரியில் வேலை செய்ய அரசாங்கம் அனுமதிக்குமா?

(உ) சித்தா டிஸ்பென்சரி மாடர்ன் டிஸ்பென்சரியாக மாற்றப் பட்ட நகராட்சிகள் தமிழ்நாட்டிலே எங்கே எப்போது ஆரம்பிக்கப் பட்டது?

(எ) நகராட்சி Siddha Dispensary -களில் பணியாற்றும் L.I.M. டாக்டர்களுக்குக் கீழ் உதவி புரியும் Pharmacist களே Modern Medicine Dispensary ஆக மாற்றிய பிறகும் தொடர்ந்து வேலை செய்யலாமா? அல்லது வேறு பரிந்துரைகள் கொடுக்கப்பட்ட பிறகுதான் பணியாற்ற வேண்டும் என்ற விதியுள்ளதா?

[23rd November 1963]

கனம் திருமதி ஜோதி வெங்கடாசலம்: (அ) G.C.I.M., L.I.M. போன்ற கல்வித் தகுதிகளைப் பெற்றுள்ள 'A' வகுப்பு மருத்துவர்கள் முறையான மருத்துவ அதிகாரிகளாக நியமிக்கப்படுகின்றனர். 'A' வகுப்பு மருத்துவர்கள் கிடைத்தாமற்போனால், சில கிராம சித்த வைத்திய மருந்துசாலைகளில் B&C வகுப்பு மருத்துவர்கள் மருத்துவ அதிகாரிகளாக நியமிக்கப்படுகின்றனர்.

(இ) சித்த வைத்திய மருத்துவச்சாலைகளில் பணிபுரிபவர்கள் தேவையான கல்வித் தகுதியைப் பெற்றிருந்தால், அந்த மருத்துவச்சாலைகள் இங்கிலிஷ் வைத்திய மருந்துச்சாலைகளாக மாற்றப்பட்ட பிறகுடடத் தொடர்ந்து வேலையிலிருக்க அனுமதிக்கப்படுவார்கள்.

10-00
a.m.

(உ) திருவாரூர் முனிசிபல் கவுன்சில் விஜயபுரத்திலும் கொடிக்கால்பாளையத்திலும் நடத்தும் முனிசிபல் சித்த வைத்திய மருந்துச்சாலைகளை இங்கிலிஷ் வைத்திய மருந்துசாலைகளாக மாற்ற முறையே 1960-லும், 1963-லும் அனுமதி வழங்கப்பட்டது.

(எ) அங்குள்ள பார்மசிஸ்டுகள் இங்கிலிஷ் வைத்திய மருந்துச்சாலைகளில் பணியாற்றத் தகுதி பெற்றவர்களாக இருந்தால், அவ்வாறு மாற்றப்பட்ட இங்கிலிஷ் வைத்திய மருந்துச்சாலையில் அவர்கள் தொடர்ந்து பணியாற்றலாம்.

திரு. சி. ம. அம்பிகாபதி: தலைவர் அவர்களே, திருவாரூரில் இருந்த சித்த வைத்திய டிஸ்பென்சரியை, மாடர்ன் வைத்திய டிஸ்பென்சரியா மாற்றியபொழுது அங்கிருந்து எல்.ஐ.எம். டாக்டர்களுக்கு மூன்று மாத பயிற்சி அளித்து மீண்டும் அதே ஆஸ்பத்திரியில் வேலை செய்கிறார்கள். அதுபோல அங்கிருந்த சித்த வைத்திய பார்மஸிஸ்டுகளுக்கும் மாடர்ன் வைத்திய முறையில் பயிற்சி கொடுத்து அவர்களை அங்கேயே வைத்துக் கொள்ள ஏற்பாடு செய்யப்படுமா?

கனம் திருமதி ஜோதி வெங்கடாசலம்: அவ்வாறு பயிற்சி சித்த வைத்திய டாக்டர்களுக்குக் கொடுக்கப்பட்டது போல், பார்மஸிஸ்டுகளுக்குக் கொடுப்பது முடியாது.

திரு. வி. எஸ். எஸ். மணி: சார், ஒரு ஆண்டுக்கு முன்பாக சித்த வைத்தியத் தேர்வு நடைபெற்றது. அதன் முடிவு இன்னும் அறிவிக்கப்படவில்லை. எப்பொழுது வெளியிடப்படும்?

கனம் திருமதி ஜோதி வெங்கடாசலம்: கூடிய சீக்கிரத்தில் வெளியிடப்படும் என அறிவித்துக்கொள்ள விரும்புகிறேன்.

தேசிய மலேரியா ஒழிப்புத் திட்டம்

* 486 கேள்வி.—திரு. எஸ். ஆறுமுகம்: கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

இப்போது தேசிய மலேரியா ஒழிப்புத் திட்டத்தின்கீழ் பணி புரியும் ஊழியர்களின் எண்ணிக்கை என்ன?